

# وزیر اعظم کل وارانسی اور ودودرا کے درمیان چلنے والی تیسری مہمانی ایکسپریس کو جھنڈی دکھا کر روانہ کریں گے

Posted On: 21 SEP 2017 8:25PM by PIB Delhi

نئی دہلی، 21 ستمبر 2017 وزیر اعظم نریندر مودی 22 ستمبر 2017 کو وارانسی سے ویڈیو کانفرنسنگ کے ذریعے ودودرا اور وارانسی کے درمیان چلنے والی تیسری مہمانی ایکسپریس کو جھنڈی دکھا کر روانہ کریں گے۔ اس موقع پر ریلوے کے وزیر جناب پیوش گوئل، گجرات کے نائب وزیر اعلیٰ جناب نتن بھائی پٹیل ودودرا اسٹیشن پر موجود ہوں گے، جبکہ ریلوے کے وزیر مملکت اور مواصلات کے وزیر مملکت (آزادانہ چارج) جناب منوج سنہا سورت ریلوے اسٹیشن پر موجود رہیں گے۔

یہ ٹرین اپنی افتتاحی سروس میں ودودرا - وارانسی اسپیشل ٹرین کے طور پر، جس کا نمبر 09103 ہوگا، کے طور پر چلے گی اور یہ 22 ستمبر 2017 بروز جمعہ ودودرا سے روانہ ہوگی اور 23 ستمبر 2017 کو وارانسی پہنچے گی۔ اسی طرح واپسی میں اس ٹرین کا نمبر 09104 ہوگا اور یہ وارانسی سے ہفتہ کے روز، یعنی 23 ستمبر 2017 کو رات دس بجے روانہ ہوگی اور 25 ستمبر 2017 کو بروز پیر رات ایک بج کر 50 منٹ پر ودودرا پہنچے گی۔

افتتاحی ٹرپ کے بعد 27 ستمبر 2017 سے یہ ٹرین ودودرا - وارانسی ہفتہ وار سپر فاسٹ مہمانی ایکسپریس کے طور پر ہر بدھ کے دن شام 5 بج کر 40 منٹ پر ودودرا سے روانہ ہوگی اور اگلے دن 10 بج کر 20 منٹ پر وارانسی پہنچے گی۔ اس ٹرین کا نمبر 20903 ہوگا۔ اسی طرح واپسی میں اس ٹرین کا نمبر 20904 ہوگا اور یہ 29 ستمبر 2017 کو وارانسی - ودودرا ہفتہ وار سپر فاسٹ مہمانی ایکسپریس کے طور پر جمعہ کو صبح 6 بج کر 10 منٹ پر روانہ ہوگی اور اگلے دن 9 بج کر 40 منٹ پر ودودرا پہنچے گی۔ یہ ٹرین بھڑوچ، سورت، املنر، بھساول، اٹارسی، جبل پور، کٹنی، ستنا اور چھوکی اسٹیشنوں پر رکتے گی۔ اس ٹرین میں فرسٹ کلاس اے سی، 2 ٹیئر اے سی، سلیپر کلاس اور جنرل کلاس کے ڈبے ہوں گے۔

افتتاحی طور پر چلنے والی اس ٹرین نمبر 09103، ودودرا - وارانسی اسپیشل کے لئے بکنگ فوری طور پر شروع ہو گئی ہے۔ اہل تہ ریگولر چلنے والی ٹرین نمبر 20903، ودودرا - وارانسی ہفتہ وار سپر فاسٹ مہمانی ایکسپریس کے لئے بکنگ 22 ستمبر 2017 سے شروع ہوگی۔ اس سے پہلے دو مہمانی ایکسپریس ٹرینیں پہلے سے چل رہی ہیں، جن میں ایک بھوپال-کھجوراپو مہمانی ایکسپریس اور وارانسی - نئی دہلی مہمانی ایکسپریس شامل ہے۔

مہمانی ایکسپریس میں ماڈیولر پینل لگے ہوئے ہیں، جو خوبصورت ہونے کے علاوہ مسافروں کے تحفظ کے لئے زیادہ بہتر ہے اور ان میں دیکھ ریکھ کی بہت کم ضرورت ہوتی ہے۔ اوپر برتھ پر چڑھنے کے لیے سیڑھیوں کو خاص طور سے ڈیزائن کیا گیا ہے۔ ٹرین کے بیت الخلا میں بہتر قسم کے سازو سامان لگائے گئے ہیں، جن میں بڑا آئینہ اور پانی کے نلکے شامل ہیں۔ بدبو کو کنٹرول کرنے کے ایکزاسٹ فین لگائے گئے ہیں اور ان میں ڈسٹ بن بھی رکھے گئے ہیں۔ ٹرین میں ایل ای ڈی بلب لگائے گئے ہیں، جس سے ٹرین میں روشنی زیادہ ہوتی اور بجلی کم خرچ ہوتی ہے۔ ٹرین کے ہر ڈبے میں آگ بجھانے والے سامان بھی فراہم کئے گئے ہیں۔

م۔ن۔وا۔ن۔ع

(21-09-17)

U: 4709

